



Dokument ta' sessjoni

A9-0307/2023

26.10.2023

*****I**

RAPPORT

dwar il-proposta għal regolament tal-Parlament Ewropew u tal-Kunsill li
jemenda r-Regolament (UE) 2019/881 fir-rigward tas-servizzi tas-sigurtà
gestiti
(COM(2023)0208 – C9-0137/2023 – 2023/0108(COD))

Kumitat għall-Industrija, ir-Riċerka u l-Energija

Rapporteur: Josianne Cutajar

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġislattiva ordinarja (l-ewwel qari)
- ***II Proċedura leġislattiva ordinarja (it-tieni qari)
- ***III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

Emendi tal-Parlament li jiehdu l-forma ta' test konsolidat

Il-partijiet godda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bhala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

WERREJ

Pàġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW	5
NOTA SPJEGATTIVA	30
ITTRA TAL-KUMITAT GĦAS-SUQ INTERN U L-HARSIEN TAL-KONSUMATUR	32
PROĊEDURA TAL-KUMITAT RESPONSABBLI	37
VOTAZZJONI FINALI B'SEJĦA TAL-ISMIJIET FIL-KUMITAT RESPONSABBLI	38

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW

dwar il-proposta għal regolament tal-Parlament Ewropew u tal-Kunsill li jemenda r-Regolament (UE) 2019/881 fir-rigward tas-servizzi tas-sigurtà ġestiti (COM(2023)0208 – C9-0137/2023 – 2023/0108(COD))

(Proċedura leġiżlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0208),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0137/2023),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Komitat Ekonomiku u Soċjali Ewropew tat-13 ta' Lulju 2023¹,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra l-ittra tal-Komitat għas-Suq Intern u l-Harsien tal-Konsumatur,
 - wara li kkunsidra r-rapport tal-Komitat għall-Industrija, ir-Riċerka u l-Energija (A9-0307/2023),
1. Jadotta l-pożizzjoni fl-ewwel qari li tidher hawn taht;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

¹ ĠU C 349, 29.9.2023, p. 167.

Emenda 1

EMENDI TAL-PARLAMENT EWROPEW*

għall-proposta tal-Kummissjoni

2023/0108 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2019/881 fir-rigward tas-servizzi tas-sigurtà ġestiti

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni;

Filwaqt li jagixxu skont il-proċedura leġislattiva ordinarja²,

* Emendi: it-test ġdid jew modifikat huwa indikat permezz tat-tipa korsiva u grassa; it-tħassir huwa indikat permezz tas-simbolu **■**.

¹ *ĠU C 349, 29.9.2023, p. 167.*

² *Il-pożizzjoni tal-Parlament Ewropew ta' ... (għadha ma ġietx ippubblikata fil-Ġurnal Uffiċjali) u d-deċiżjoni tal-Kunsill ta'*

Billi:

- (1) Ir-Regolament (UE) 2019/881 tal-Parlament Ewropew u tal-Kunsill³ jistabbilixxi qafas għall-istabbiliment ta' skemi Ewropej taċ-ċertifikazzjoni taċ-ċibersigurtà biex ikun żgurat livell adegwat taċ-ċibersigurtà fil-prodotti ***tat-teknoloġija tal-informazzjoni u tal-komunikazzjoni (ICT)*** fis-servizzi tal-ICT u fil-proċessi tal-ICT fl-Unjoni, u bl-iskop li tkun evitata l-frammentazzjoni tas-suq intern fir-rigward tal-iskemi taċ-ċertifikazzjoni taċ-ċibersigurtà fl-Unjoni.
- (1a) ***Sabiex tiġi żgurata r-reżiljenza tal-Unjoni għall-attakki ċibernetiċi u biex tiġi evitata kwalunkwe vulnerabbiltà fis-suq tal-Unjoni, dan ir-Regolament hu maħsub li jikkomplementa l-qafas regolatorju orizzontali li jistabbilixxi rekwiżiti komprensivi taċ-ċibersigurtà għall-prodotti kollha b'elementi diġitali f'konformità mar-Regolament (UE) .../... tal-Parlament Ewropew u tal-Kunsill⁴ (2022/0272(COD)), billi jistabbilixxi rekwiżiti essenzjali għas-servizzi taċ-ċibersigurtà ġestiti, l-applikazzjoni tagħhom u l-affidabbiltà tagħhom.***
- (2) Is-servizzi tas-sigurtà ġestiti, li huma servizzi li jikkonsistu fit-twettiq ta' attivitajiet relatati mal-ġestjoni tar-riskju taċ-ċibersigurtà tal-klijenti tagħhom, jew fl-ghoti tal-assistenza għal dawk l-attivitajiet, ***inkluż għad-detezzjoni tal-inċidenti, ir-rispons għalihom jew l-irkupru minnhom***, kisbu importanza dejjem akbar fil-prevenzjoni u fil-mitigazzjoni tal-inċidenti taċ-ċibersigurtà. ***L-attivitajiet tal-fornituri ta' servizzi tas-sigurtà ġestiti jikkonsistu f'servizzi relatati mal-prevenzjoni, l-identifikazzjoni, il-protezzjoni, id-detezzjoni, l-analiżi, il-konteniment, ir-rispons u l-irkupru, inkluż, iżda mhux limitat għall-forniment ta' intelligence dwar it-theddid ċibernetiku, għall-monitoraġġ tat-theddid f'hin reali permezz ta' tekniki proattivi, inkluż is-sigurtà sa mit-tfassil, il-valutazzjoni tar-riskju, id-detezzjoni estiża, ir-rimedju u r-rispons.*** Għaldaqstant, il-fornituri ta' dawk is-servizzi jitqiesu bhala entitajiet essenzjali jew importanti li jappartjenu għal settur ta' kritikalità għolja skont id-

³ Ir-Regolament (UE) 2019/881 tal-Parlament Ewropew u tal-Kunsill tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jhassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).

⁴ Ir-Regolament (UE) .../... tal-Parlament Ewropew u tal-Kunsill ta' ... dwar ... (ĠU L, ..., ELI: ...).

Direttiva (UE) 2022/2555 tal-Parlament Ewropew u tal-Kunsill⁵. Skont il-Premessa 86 ta' dik id-Direttiva, il-fornituri tas-servizzi tas-sigurtà ġestiti f' oqsma bħar-rispons għall-inċidenti, l-ittestjar tal-penetrazzjoni, l-awditjar tas-sigurtà u l-konsulenza, jaqdu rwol partikolarment importanti biex jassistu lill-entitajiet fl-isforzi tagħhom biex jipprevjenu u jidentifikaw inċidenti, jirrispondu għalihom jew jirkupraw minnhom. Madankollu, il-fornituri tas-servizzi tas-sigurtà ġestiti kienu huma stess fil-mira ta' attakki ċibernetiċi u dan johloq riskju partikolari minhabba l-integrazzjoni mill-qrib tagħhom fl-operazzjonijiet tal-klijenti tagħhom. Għalhekk l-entitajiet essenzjali u importanti skont it-tifsira tad-Direttiva (UE) 2022/2555 jenhtieg li jeżerċitaw aktar diligenza fl-għażla tal-fornitur tas-servizzi tas-sigurtà ġestiti.

- (3) Il-fornituri tas-servizzi tas-sigurtà ġestiti jaqdu rwol importanti wkoll fir-Riżerva taċ-Ċibersigurtà tal-UE li t-twaqqif gradwali tagħha hu appoġġat mir-Regolament (UE) .../... [li jistabbilixxi miżuri li jsaħħu s-solidarjetà u l-kapaċitajiet fl-Unjoni tad-detezzjoni, it-thejjija u r-rispons għat-theddid u l-inċidenti taċ-ċibersigurtà]. Ir-Riżerva taċ-Ċibersigurtà tal-UE trid tintuża biex tappoġġa r-rispons u l-azzjonijiet tal-irkupru immedjati fil-każ ta' inċidenti taċ-ċibersigurtà sinifikanti u fuq skala kbira. Ir-Regolament (UE) .../... [li jistabbilixxi miżuri li jsaħħu s-solidarjetà u l-kapaċitajiet fl-Unjoni tad-detezzjoni, it-thejjija u r-rispons għat-theddid u l-inċidenti taċ-ċibersigurtà] jistabbilixxi proċess tal-għażla għall-fornituri li jiffurmaw ir-Riżerva taċ-Ċibersigurtà tal-UE, li jenhtieg li, fost l-oħrajn, iqis jekk il-fornitur ikkonċernat ikunx kiseb ċertifikazzjoni taċ-ċibersigurtà Ewropea jew nazzjonali. Is-servizzi rilevanti pprovduti mill-“fornituri fdati” skont ir-Regolament (UE) .../... [li jistabbilixxi miżuri li jsaħħu s-solidarjetà u l-kapaċitajiet fl-Unjoni tad-detezzjoni, it-thejjija u r-rispons għat-theddid u l-inċidenti taċ-ċibersigurtà] jikkorrispondu għal “servizzi tas-sigurtà ġestiti” f'konformità ma' dan ir-Regolament.
- (4) Iċ-ċertifikazzjoni tas-servizzi tas-sigurtà ġestiti mhix rilevanti biss fil-proċess tal-għażla għar-Riżerva taċ-Ċibersigurtà tal-UE iżda hi wkoll indikatur tal-kwalità essenzjali għall-entitajiet privati u pubbliċi li jkun beħsiebhom jixtru tali servizzi.

⁵ Id-Direttiva (UE) 2022/2555 tal-Parlament Ewropew u tal-Kunsill tal-14 ta' Diċembru 2022 dwar miżuri għal livell għoli komuni ta' ċibersigurtà madwar l-Unjoni kollha, li temenda r-Regolament (UE) Nru 910/2014 u d-Direttiva (UE) 2018/1972, u li thassar id-Direttiva (UE) 2016/1148 (Direttiva NIS 2) (GU L 333, 27.12.2022, p. 80).

Fid-dawl tal-kritikalità tas-servizzi tas-sigurtà ġestiti u s-sensittività tad-data li jipproċessaw, iċ-ċertifikazzjoni tista' tipprovdi gwida u assigurazzjoni importanti lill-klijenti potenzjali dwar l-affidabbiltà ta' dawn is-servizzi. L-iskemi Ewropej taċ-ċertifikazzjoni għas-servizzi tas-sigurtà ġestiti jikkontribwixxu biex tkun evitata l-frammentazzjoni tas-suq uniku. Għalhekk, dan ir-Regolament għandu l-għan li jtejjeb il-funzjonament tas-suq intern.

- (4a)** *L-iskemi Ewropej taċ-ċertifikazzjoni għas-servizzi tas-sigurtà ġestiti jenhtieg li jwasslu għall-adozzjoni ta' dawk is-servizzi u għal kompetizzjoni akbar fil-qasam, filwaqt li jitqiesu l-htigijiet speċifiċi kemm tal-fornituri kif ukoll tal-benefiċjarji. Għalhekk, jenhtieg li dawk l-iskemi jsibu bilanċ bejn l-oġettiv tagħhom u l-piż regolatorju, amministrattiv u finanzjarju potenzjali li l-fornituri, speċjalment il-mikrointrapriżi jew l-intrapriżi iżgħar u ta' daqs medju (SMEs), jistgħu jiltaqgħu miegħu. Barra minn hekk, l-iskemi jenhtieg li jinkoraġġixxu l-użu ta' servizzi tas-sigurtà ġestiti ċċertifikati billi jikkontribwixxu għall-aċċessibbiltà tagħhom, speċjalment għal atturi iżgħar, bħall-mikrointrapriżi u l-SMEs, kif ukoll l-awtoritajiet lokali u reġjonali li għandhom kapaċità u riżorsi limitati, iżda li huma aktar suxxettibbli għal ksur taċ-ċibersigurtà b'implikazzjonijiet finanzjarji, legali, reputazzjonali u operazzjonali.*
- (4b)** *L-iskema taċ-ċertifikazzjoni tal-Unjoni għas-servizzi tas-sigurtà ġestiti jenhtieg li tiżgura d-disponibbiltà ta' servizzi siguri u ta' kwalità għolja li jiggarrantixxu tranżizzjoni diġitali sikura u jikkontribwixxu għall-ilhuq tal-miri stabbiliti fil-Programm ta' Politika dwar id-Deċennju Diġitali, speċjalment fir-rigward tal-għan li 75 % tal-impriżi tal-Unjoni jibdew jużaw il-Cloud, l-IA jew il-Big Data, li aktar minn 90 % tal-mikrointrapriżi u tal-SMEs jilhqu mill-inqas livell bażiku ta' intensità diġitali u li s-servizzi pubbliċi ewlenin jiġu offruti online.*
- (4c)** *Fix-xenarju diġitali u teknoloġiku attwali li qed jevolvi malajr, l-offerta ta' riżorsi edukattivi u t-taħriġ formali jvarjaw u l-għarfien jista' jinkiseb b'diversi modi, kemm formali, pereżempju permezz ta' università jew korsijiet, kif ukoll mhux formali, pereżempju permezz ta' taħriġ fuq il-post tax-xogħol jew esperjenza ta' xogħol fit-tul fil-qasam rilevanti.*

- (5) Minbarra l-użu tal-prodotti tal-ICT, tas-servizzi tal-ICT jew tal-proċessi tal-ICT, is-servizzi tas-sigurtà ġestiti spiss jipprovdu karatteristiċi ta' servizz addizzjonali li jistrieħu fuq il-kompetenzi, l-għarfien espert u l-esperjenza tal-persunal tagħhom. Livell għoli ħafna ta' dawn il-kompetenzi, għarfien espert u esperjenza kif ukoll proċeduri interni xierqa jenħtieġ li jkunu parti mill-objettivi tas-sigurtà biex tkun żgurata kwalità għolja ħafna tas-servizzi tas-sigurtà ġestiti pprovduti. Biex ikun żgurat li l-aspetti kollha tas-servizz tas-sigurtà ġestit ikunu jistgħu jiġu koperti bi skema taċ-ċertifikazzjoni *ddedikata*, ir-Regolament (UE) 2019/881 għalhekk jeħtieġ li jiġi emendat. *L-iżvilupp ta' skemi taċ-ċertifikazzjoni stabbilit skont dan ir-Regolament jenħtieġ li jqis ukoll ir-riżultati u r-rakkomandazzjonijiet tal-evalwazzjoni u r-rieżami previsti f'dan ir-Regolament.*
- (5a) *Bil-ħsieb li jiġi ffaċilitat it-tkabbir ta' suq tal-Unjoni affidabbli, filwaqt li jinholqu wkoll shubijiet ma' pajjiżi terzi tal-istess fehma, inkluż fid-dawl tad-dispożizzjonijiet tar-Regolament (UE) .../... tal-Parlament Ewropew u tal-Kunsill⁶ (2023/0109(COD)) fir-rigward tal-aċċess għar-Riżerva taċ-Ċibersigurtà tal-UE, il-proċess taċ-ċertifikazzjoni stabbilit fil-qafas stabbilit b'dan ir-Regolament jenħtieġ li jiġi ssimplifikat biex jiġu żgurati r-rikonoxximent internazzjonali u l-allinjament mal-istandards internazzjonali.*
- (5b) *Bl-għan li jiġi żgurat l-iżvilupp ta' suq tal-Unjoni affidabbli għas-servizzi tas-sigurtà ġestiti, jenħtieġ li l-fornituri tagħhom u l-Istati Membri jikkollaboraw u jikkontribwixxu għall-ġbir ta' data dwar is-sitwazzjoni u l-evoluzzjoni tas-suq tax-xogħol taċ-ċibersigurtà.*
- (5c) *Approċċ ikkoordinat għall-Unjoni kollha biex isahħaħ ir-reżiljenza tal-infrastruttura kritika huwa bbażat fuq il-bini tal-kapaċità tal-Istati Membri. Madankollu, l-Unjoni qed thabbat wiċċha ma' distakk tat-talent, ikkaratterizzat minn skarsezza ta' professjonisti b'hiliet għolja, u xenarju ta' theddid li qed jevolvi malajr kif rikonoxxut fil-komunikazzjoni tal-Kummissjoni tat-18 ta' April 2023 dwar l-Akkademja għall-Hiliet Ċibernetiċi. Għalhekk, sabiex jiġi ffaċilitat il-holqien ta' servizzi tas-sigurtà ġestiti essenzjali u ta' kwalità għolja u biex ikun*

⁶ Ir-Regolament (UE) .../... tal-Parlament Ewropew u tal-Kunsill ta' ... dwar ... (ĠU L, ..., ELI: ...).

hemm harsa ġenerali ahjar lejn il-kompożizzjoni tal-forza tax-xoghol tal-Unjoni fiċ-ċibersigurtà, il-kooperazzjoni bejn l-Istati Membri, il-Kummissjoni, l-ENISA u l-partijiet ikkonċernati, inkluż is-settur privat u l-akkademja, jenhtieg li tissahhah permezz tal-iżvilupp ta' shubijiet pubbliċi-privati, l-appoġġ għal inizjattivi ta' riċerka u innovazzjoni, l-iżvilupp u r-rikonossiment reċiproku ta' standards komuni u ċ-ċertifikazzjoni tal-hiliet fiċ-ċibersigurtà, inkluż permezz tal-Qafas Ewropew tal-Hiliet fiċ-Ċibersigurtà. Dan jenhtieg li wkoll jiffacilita l-mobbiltà tal-professjonisti fiċ-ċibersigurtà fl-Unjoni kif ukoll l-integrazzjoni tal-gharfien u tahrig fiċ-ċibersigurtà fil-programmi edukattivi, filwaqt li jiżgura aċċess għal apprendistati u traineeships għaž-żghażaġh, inklużi persuni li jghixu f'reġjuni żvantaġġati, bħal gzejjer, żoni skarsament popolati, rurali u remoti. Dawk il-miżuri jenhtieg li wkoll ikollhom fil-mira l-fatt li jattiraw aktar nisa u bniet fil-qasam u jikkontribwixxu biex tiġi indirizzata d-differenza bejn il-ġeneri fix-xjenza, it-teknoloġija, l-inġinerija u l-matematika. Is-settur privat jenhtieg li wkoll ikollu l-ghan li jipprovdri tahrig fuq il-post tax-xoghol li jindirizza l-aktar hiliet imfittxija, u jinvolvi l-amministrazzjoni pubblika u n-negozji ġodda, kif ukoll il-mikrointrapriżi u l-SMEs.

- (5d) Jenhtieg li jiġu żgurati finanzjament u riżorsi xierqa għall-fini tal-kompiti addizzjonali fdati lill-ENISA bl-emendi għar-Regolament (UE) 2019/881 introdotti b'dan ir-Regolament.*
- (5e) Sabiex jiġu ssupplimentati ċerti elementi mhux essenzjali ta' dan ir-Regolament, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-Trattat dwar il-Funzjonament tal-Unjoni Ewropea biex tipprevedi skema Ewropea taċ-ċertifikazzjoni taċ-ċibersigurtà għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti. Huwa partikolarment importanti li l-Kummissjoni twettaq konsultazzjonijiet xierqa matul ix-xoghol tagħha ta' thejjija, ukoll fil-livell ta' esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁷. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-*

⁷ ĠU L 123, 12.5.2016, p. 1.

Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjja ta' atti delegati.

(5e) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill u ta opinjoni fi [JJ/XX/SSSS]⁸,

ADOTTAW DAN IR-REGOLAMENT:

⁸ *ĠUC .../...*

Artikolu 1

Emendi għar-Regolament (UE) 2019/881

Ir-Regolament (UE) 2019/881 huwa emendat kif ġej:

(1) fl-Artikolu 1(1), l-ewwel subparagrafu, il-punt (b) huwa sostitwit b'dan li ġej:

“(b) qafas għall-istabbiliment ta' skemi Ewropej taċ-ċertifikazzjoni taċ-ċibersigurtà biex ikun żgurat livell adegwat taċ-ċibersigurtà għall-prodotti tal-ICT, is-servizzi tal-ICT, il-proċessi tal-ICT, u s-servizzi tas-sigurtà ġestiti fl-Unjoni, kif ukoll biex tkun evitata l-frammentazzjoni tas-suq intern fir-rigward tal-iskemi taċ-ċertifikazzjoni taċ-ċibersigurtà fl-Unjoni.”;

(2) l-Artikolu 2 huwa emendat kif ġej:

(a) il-punti (9), (10) u (11) huma sostitwiti b'dan li ġej:

“(9) “skema Ewropea taċ-ċertifikazzjoni taċ-ċibersigurtà” tfisser sett komprensiv ta' regoli, rekwiżiti tekniċi, standards u proċeduri li huma stabbiliti fil-livell tal-Unjoni u li japplikaw għaċ-ċertifikazzjoni jew għall-valutazzjoni tal-konformità tal-prodotti tal-ICT, tas-servizzi tal-ICT, tal-proċessi tal-ICT, jew tas-servizzi tas-sigurtà ġestiti speċifiċi;

(10) “skema nazzjonali taċ-ċertifikazzjoni taċ-ċibersigurtà” tfisser sett komprensiv ta' regoli, rekwiżiti tekniċi, standards u proċeduri żviluppatti u adottati minn awtorità pubblika nazzjonali u li japplikaw għaċ-ċertifikazzjoni jew għall-valutazzjoni tal-konformità tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti li jkunu fl-ambitu tal-iskema speċifika;

(11) “ċertifikat Ewropew taċ-ċibersigurtà” tfisser dokument li jinħareġ minn korp rilevanti u li jiddikjara li prodott tal-ICT, servizz tal-ICT, proċess tal-ICT jew servizz tas-sigurtà ġestit partikolari jkun ġie evalwat għall-konformità ma' rekwiżiti tas-sigurtà speċifiċi stabbiliti fi skema Ewropea taċ-ċertifikazzjoni taċ-ċibersigurtà;”;

(b) jiddaħhal il-punt li ġej:

“(14a) “servizz tas-sigurtà ġestit” tfisser servizz *fornut minn parti terza* li jikkonsisti fit-twettiq ta' attivitajiet relatati mal-ġestjoni tar-riskju taċ-

ċibersigurtà, jew fl-ghoti tal-assistenza għal dawk l-attivitajiet, ***jew pariri fuqhom***, inkluż ***l-indirizzar ta' incident***, l-ittestjar tal-penetrazzjoni, l-awditjar tas-sigurtà u l-konsulenza”;

(c) il-punti (20), (21) u (22) huma sostitwiti b'dan li ġej:

“(20) “speċifikazzjonijiet tekniċi” tfisser dokument li jippreskrivi r-rekwiżiti tekniċi li jridu jiġu ssodisfati minn prodott tal-ICT, servizz tal-ICT, proċess tal-ICT jew servizz tas-sigurtà ġestit, jew dokument li jippreskrivi l-proċeduri tal-valutazzjoni tal-konformità relatati magħhom;

(21) “livell ta' assigurazzjoni” tfisser bażi għall-fiduċja li prodott tal-ICT, servizz tal-ICT, proċess tal-ICT jew servizz tas-sigurtà ġestit jissodisfa r-rekwiżiti tas-sigurtà ta' skema Ewropea taċ-ċertifikazzjoni taċ-ċibersigurtà speċifika, u jindika l-livell li fih prodott tal-ICT, servizz tal-ICT, proċess tal-ICT jew servizz tas-sigurtà ġestit ikun ġie evalwat iżda li minnu nnifsu ma jkejilx is-sigurtà tal-prodott tal-ICT, tas-servizz tal-ICT, tal-proċess tal-ICT jew tas-servizz tas-sigurtà ġestit kkonċernat;

(22) “awtovalutazzjoni tal-konformità” tfisser azzjoni mwettqa minn manifattur jew fornitur ta' prodotti tal-ICT, servizzi tal-ICT, proċessi tal-ICT jew servizzi tas-sigurtà ġestiti li tevalwa jekk dawk il-prodotti tal-ICT, is-servizzi tal-ICT, il-proċessi tal-ICT jew is-servizzi tas-sigurtà ġestiti jissodisfaw ir-rekwiżiti ta' skema Ewropea taċ-ċertifikazzjoni taċ-ċibersigurtà speċifika.”;

(3) fl-Artikolu 4, il-paragrafu 6 huwa sostitwit b'dan li ġej:

“6. L- ENISA għandha tippromwovi l-użu taċ-ċertifikazzjoni Ewropea taċ-ċibersigurtà, bl-għan li tiġi evitata l-frammentazzjoni tas-suq intern. L-ENISA għandha tikkontribwixxi għall-istabbiliment u għaž-żamma ta' qafas Ewropew taċ-ċertifikazzjoni taċ-ċibersigurtà f'konformità mat-Titolu III ta' dan ir-Regolament, bl-għan li tiżdied it-trasparenza taċ-ċibersigurtà tal-prodotti tal-ICT, tas-servizzi tal-ICT, tal-proċessi tal-ICT, u tas-servizzi tas-sigurtà ġestiti, u b'hekk tissaħħaħ il-fiduċja fis-suq intern diġitali u l-kompetittività tiegħu.”;

(4) l-Artikolu 8 huwa emendat kif ġej:

(a) il-paragrafu 1 huwa sostitwit b'dan li ġej:

“1. L-ENISA għandha tappoġġa u tippromwovi l-iżvilupp u l-implimentazzjoni tal-politika tal-Unjoni dwar iċ-ċertifikazzjoni tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti fir-rigward taċ-ċibersigurtà, kif stabbilit fit-Titolu III ta' dan ir-Regolament, billi:

- (a) tissorvelja l-iżviluppi, b'mod kontinwu, fl-oqsma relatati tal-istandardizzazzjoni u tirrakkomanda speċifikazzjonijiet tekniċi xierqa biex jintużaw fl-iżvilupp tal-iskemi Ewropej taċ-ċertifikazzjoni taċ-ċibersigurtà skont l-Artikolu 54(1), il-punt (c), meta ma jkunx hemm standards disponibbli;
- (b) tfejji skemi kandidati Ewropej għaċ-ċertifikazzjoni taċ-ċibersigurtà (“skemi kandidati”) tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti skont l-Artikolu 49;
- (c) tevalwa l-iskemi Ewropej taċ-ċertifikazzjoni taċ-ċibersigurtà adottati f'konformità mal-Artikolu 49(8);
- (d) tiegħu sehem f'rieżamijiet bejn il-pari skont l-Artikolu 59(4);
- (e) tassisti lill-Kummissjoni billi ttipprovdi s-segretarjat lill-ECCG skont l-Artikolu 62(5).”;

(b) il-paragrafu 3 huwa sostitwit b'dan li ġej:

“3. L-ENISA għandha tikkompila u tippubblica linji gwida u tiżviluppa prattiki tajbin, fir-rigward tar-rekwiżiti għaċ-ċibersigurtà tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti b'kooperazzjoni mal-awtoritajiet nazzjonali taċ-ċertifikazzjoni taċ-ċibersigurtà u l-industrija bi proċess formali, strutturat u trasparenti.”;

(c) il-paragrafu 5 huwa sostitwit b'dan li ġej:

“5. L-ENISA għandha tiffaċilita l-istabbiliment u l-użu ta' standards Ewropej u internazzjonali għall-ġestjoni tar-riskji u għas-sigurtà tal-prodotti tal-ICT, tas-servizzi tal-ICT, tal-proċessi tal-ICT u tas-servizzi

tas-sigurtà ġestiti.”;

(5) fl-Artikolu 46, il-paragrafi 1 u 2 huma sostitwiti b’dan li ġej:

“1. Il-qafas Ewropew taċ-ċertifikazzjoni taċ-ċibersigurtà għandu jkun stabbilit biex itejjeb il-kundizzjonijiet għall-funzjonament tas-suq intern billi jżid il-livell taċ-ċibersigurtà fl-Unjoni u jippermetti approċċ armonizzat fil-livell tal-Unjoni għall-iskemi Ewropej taċ-ċertifikazzjoni taċ-ċibersigurtà, biex jinħoloq suq uniku digitali tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti.

2. Il-qafas Ewropew taċ-ċertifikazzjoni taċ-ċibersigurtà għandu jipprevedi mekkaniżmu li jistabbilixxi skemi Ewropej taċ-ċertifikazzjoni taċ-ċibersigurtà. Għandu jikkonferma li l-prodotti tal-ICT, is-servizzi tal-ICT u l-proċessi tal-ICT li jkunu ġew evalwati f’konformità ma’ tali skemi jkunu konformi ma’ rekwiżiti tas-sigurtà speċifikati għall-finijiet tal-protezzjoni tad-disponibbiltà, tal-awtentikità, tal-integrità jew tal-kunfidenzjalità tad-data maħżuna jew trażmessa jew ipproċessata jew tal-funzjonijiet jew tas-servizzi offruti minn dawk il-prodotti, is-servizzi u l-proċessi tul iċ-ċiklu tal-ħajja tagħhom, jew aċċessibbli permezz tagħhom. Barra minn hekk, għandu jikkonferma li s-servizzi tas-sigurtà ġestiti li jkunu ġew evalwati f’konformità ma’ dawk l-iskemi jkunu konformi ma’ rekwiżiti tas-sigurtà speċifikati għall-finijiet tal-protezzjoni tad-disponibbiltà, tal-awtentikità, tal-integrità u tal-kunfidenzjalità tad-data, li tiġi aċċessata, ipproċessata, maħżuna jew trażmessa b’rabta mal-forniment ta’ dawk is-servizzi, u li dawk is-servizzi jingħataw kontinwament bil-kompetenza, bl-għarfien espert u bl-esperjenza meħtieġa minn persunal b’livell għoli ħafna ta’ għarfien tekniku rilevanti u integrità professjonali.”;

(6) fl-Artikolu 47, il-paragrafi 2 u 3 huma sostitwiti b’dan li ġej:

“2. Il-programm ta’ ħidma kontinwu tal-Unjoni għandu b’mod partikolari jinkludi lista tal-prodotti tal-ICT, tas-servizzi tal-ICT u tal-proċessi tal-ICT jew il-kategoriji tagħhom, u tas-servizzi tas-sigurtà ġestiti, li jistgħu jibbenefikaw jekk jiġu inkluzi fl-ambitu ta’ skema Ewropea taċ-ċertifikazzjoni taċ-ċibersigurtà. ***F’dak il-kuntest, il-Kummissjoni tista’ tinkludi valutazzjoni fil-fond tal-perkorsi ta’ tahrig eżistenti biex jitnaqqsu d-diskrepanzi fil-hiliet***

identifikati u lista ta' proposti biex jiġu indirizzati l-htigijiet ghal impjegati b'hiliet u t-tipi ta' hiliet.

3. L-inklużjoni ta' prodotti speċifiċi tal-ICT, servizzi speċifiċi tal-ICT u proċessi speċifiċi tal-ICT jew tal-kategoriji tagħhom, jew ta' servizzi tas-sigurtà ġestiti speċifiċi, fil-programm ta' hidma kontinwu tal-Unjoni għandha tiġi ġġustifikata b'waħda jew aktar mir-raġunijiet li ġejjin:

(a) id-disponibbiltà u l-iżvilupp ta' skemi nazzjonali taċ-ċertifikazzjoni taċ-ċibersigurtà li jkopru kategorija speċifika tal-prodotti tal-ICT, tas-servizzi tal-ICT, tal-proċessi tal-ICT jew tas-servizzi tas-sigurtà ġestiti u b'mod partikolari, fir-rigward tar-riskju ta' frammentazzjoni;

(b) liġi jew politika rilevanti tal-Unjoni jew tal-Istat Membru;

(c) id-domanda tas-suq;

(ca) żviluppi teknoloġiċi u d-disponibbiltà u l-iżvilupp ta' skemi internazzjonali taċ-ċertifikazzjoni taċ-ċibersigurtà u standards internazzjonali u industrijali.

(d) żviluppi fl-ambjent tat-theddid ċibernetiku;

(e) talba għat-thejjija ta' skema kandidata speċifika proposta mill-ECCG.”;

(7) l-Artikolu 49 huwa **emendat kif ġej**:

(a) il-paragrafu 7 huwa sostitwit b'dan li ġej:

‘7. Abbażi tal-iskema kandidata preparata mill-ENISA, il-Kummissjoni **għandha s-setgħa li tadotta atti delegati skont l-Artikolu 65a, biex tissupplimenta dan ir-Regolament billi** tipprevedi skema Ewropea taċ-ċertifikazzjoni taċ-ċibersigurtà għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li jissodisfaw ir-rekwiżiti stabbiliti fl-Artikoli 51, 52 u 54.”;

(b) **jiddahhal il-paragrafu li ġej:**

“7a. Qabel ma tadotta tali atti delegati, il-Kummissjoni, f'kooperazzjoni mal-ENISA, għandha twettaq u tippubblika valutazzjoni tal-impatt tal-iskema Ewropea taċ-ċertifikazzjoni taċ-ċibersigurtà proposta. Hija u

thejji l-valutazzjoni tal-impatt, il-Kummissjoni għandha twettaq konsultazzjonijiet pubbliċi u għandha tikkonsulta mal-Grupp ta' Ċertifikazzjoni taċ-Ċibersigurtà tal-Partijiet Ikkonċernati u mal-ECCG.”;

(8) l-Artikolu 51 huwa emendat kif ġej:

(a) it-titolu huwa sostitwit b'dan li ġej:

“Objettivi relatati mas-sigurtà tal-iskemi Ewropej taċ-ċertifikazzjoni taċ-ċibersigurtà għall-prodotti tal-ICT, is-servizzi tal-ICT u il-proċessi tal-ICT”

(b) is-sentenza introdutturja hija sostitwita b'dan li ġej:

“Skema Ewropea taċ-ċertifikazzjoni taċ-ċibersigurtà għall-prodotti tal-ICT, is-servizzi tal-ICT jew il-proċessi tal-ICT għandha titfassal b'tali mod li tilhaq, kif applikabbli, tal-inqas l-objettivi marbutin mas-sigurtà li ġejjin:”;

(9) Jiddaħħal l-Artikolu li ġej:

“Artikolu 51a

Objettivi marbutin mas-sigurtà tal-iskemi Ewropej taċ-ċertifikazzjoni taċ-ċibersigurtà għas-servizzi tas-sigurtà ġestiti

Skema Ewropea taċ-ċertifikazzjoni taċ-ċibersigurtà għas-servizzi tas-sigurtà ġestiti għandha titfassal b'tali mod li tilhaq, kif applikabbli, tal-inqas l-objettivi marbutin mas-sigurtà li ġejjin:

- (a) l-iżgurar li s-servizzi tas-sigurtà ġestiti jingħataw il-kompetenza, l-għarfien espert u l-esperjenza meħtieġa, inkluż li l-persunal inkarigat mill-forniment ta' dawn is-servizzi jkollu livell għoli ħafna ta' għarfien tekniku u kompetenza fil-qasam speċifiku, esperjenza biżżejjed u xierqa, u l-oġhla livell ta' integrità professjonali;
- (b) l-iżgurar li l-fornitur ikollu fis-seħħ proċeduri interni xierqa biex jiżgura li s-servizzi tas-sigurtà ġestiti jingħataw b'livell għoli ħafna ta' kwalità f'kull ħin;
- (c) il-protezzjoni tad-data aċċessata, maħżuna, trażmessa jew ipproċessata b'xi mod ieħor fir-rigward tal-forniment tas-servizzi tas-sigurtà ġestiti kontra aċċess aċċidentali jew mhux awtorizzat, ħzin, żvelar, qerda, ipproċessar ieħor, jew telf

jew alterazzjoni jew nuqqas ta' disponibbiltà;

- (d) l-iżgurar li d-disponibbiltà u l-aċċess għad-data, is-servizzi u l-funzjonijiet jitreġġgħu lura fil-hin fil-każ ta' incident fiziku jew tekniku;
- (e) l-iżgurar li l-persuni, il-programmi jew il-magni awtorizzati jkunu jistgħu jaċċessaw biss id-data, is-servizzi jew il-funzjonijiet li għalihom jirreferu d-drittijiet tal-aċċess tagħhom;
- (f) ir-reġstrar ta' liema data, servizzi jew funzjonijiet ikunu ġew aċċessati, użati jew ipproċessati b'xi mod ieħor, u l-permess li jiġu vvalutati tali data, servizzi jew funzjonijiet, u f'liema hinijiet u minn min;
- (g) l-iżgurar li l-prodotti tal-ICT, is-servizzi tal-ICT u l-proċessi tal-ICT użati waqt il-forniment tas-servizzi tas-sigurtà ġestiti jkunu siguri b'mod awtomatiku u mid-disinn **u jiġu pprovduti b'software u b'hardware aġġornati**, ma jkunx fihom vulnerabbiltajiet magħrufa u jinkludu l-aħħar aġġornamenti tas-sigurtà;”

(10) l-Artikolu 52 huwa emendat kif ġej:

(a) il-paragrafu 1 huwa sostitwit b'dan li ġej:

“1. Skema Ewropea taċ-ċertifikazzjoni taċ-ċibersigurtà tista' tispeċifika wieċed jew aktar mil-livelli ta' assigurazzjoni li ġejjin għall-prodotti ICT, is-servizzi ICT, il-proċessi tal-ICT u s-servizzi tas-sigurtà ġestiti: “bażiku”, “sostanzjali” jew “għoli”. Il-livell ta' assigurazzjoni għandu jkun proporzjonat mal-livell tar-riskju assoċjat mal-użu maħsub tal-prodott tal-ICT, tas-servizz tal-ICT jew tal-proċess tal-ICT, f'termini ta' probabbiltà u l-impatt ta' incident.

(b) il-paragrafu 3 huwa sostitwit b'dan li ġej:

“3. Ir-rekwiżiti tas-sigurtà li jikkorrispondu għal kull livell ta' assigurazzjoni għandhom jingħataw fl-iskema Ewropea taċ-ċertifikazzjoni taċ-ċibersigurtà rilevanti, inkluż il-funzjonalitajiet tas-sigurtà korrispondenti u l-grad tas-serjetà u tal-approfondiment tal-evalwazzjoni li għandha ssir lill-prodott tal-ICT, lis-servizz tal-ICT, lill-proċess tal-ICT jew lis-servizz tas-sigurtà ġestit.”;

(c) il-paragrafi 5, 6 u 7 huma sostitwiti b'dan li ġej:

- “5. Ċertifikat Ewropew taċ-ċibersigurtà jew dikjarazzjoni tal-konformità tal-UE li tirreferi għal-livell ta’ assigurazzjoni “bażiku” għandhom jipprovdu assigurazzjoni li l-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li għalihom ikun inhareg dak iċ-ċertifikat jew tkun inharġet dik id-dikjarazzjoni ta’ konformità tal-UE jissodisfaw ir-rekwiżiti ta’ sigurtà korrispondenti, inkluż il-funzjonalitajiet tas-sigurtà, u li jkunu ġew evalwati f’livell li hu intiz li jimminimizza r-riskji bażiċi magħrufa ta’ inċidenti u attacchi ċibernetiċi. L-attivitajiet ta’ evalwazzjoni li jridu jittiehdu għandhom jinkludu tal-inqas rieżami tad-dokumentazzjoni teknika. Meta tali rieżami ma jkunx adatt, għandhom isiru attivitajiet ta’ evalwazzjoni b’effett ekwivalenti.
6. Ċertifikat Ewropew taċ-ċibersigurtà li jirreferi għal-livell ta’ assigurazzjoni “sostanzjali” għandu jipprovdi assigurazzjoni li l-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li għalihom ikun inhareg dak iċ-ċertifikat ikunu jissodisfaw ir-rekwiżiti tas-sigurtà korrispondenti, inkluż il-funzjonalitajiet tas-sigurtà, u jkunu ġew evalwati b’livell intiz li jnaqqas kemm jista’ jkun ir-riskji ċibernetiċi magħrufa, u r-riskju ta’ inċidenti u attacchi ċibernetiċi mwettqa minn atturi b’hiliet u b’rizorsi limitati. L-attivitajiet tal-evalwazzjoni li jridu jitwettqu għandhom jinkludu tal-inqas dawn li ġejjin: rieżami biex jintwera n-nuqqas ta’ vulnerabbiltajiet magħrufa pubblikament u ttestjar biex jintwera li l-prodotti tal-ICT, is-servizzi tal-ICT, il-proċessi tal-ICT jew is-servizzi tas-sigurtà ġestiti jimplimentaw sew il-funzjonalitajiet tas-sigurtà meħtieġa. Meta xi attività tal-evalwazzjoni ta’ dan it-tip ma tkunx xierqa, jistgħu jintużaw attivitajiet tal-evalwazzjoni ta’ sostituzzjoni b’effett ekwivalenti.
7. Ċertifikat Ewropew taċ-ċibersigurtà li jirreferi għal-livell ta’ assigurazzjoni “għoli” għandu jipprovdi assigurazzjoni li l-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li għalihom ikun inhareg dak iċ-ċertifikat ikunu jissodisfaw ir-rekwiżiti tas-sigurtà korrispondenti, inkluż il-funzjonalitajiet tas-sigurtà, u li jkunu ġew evalwati b’livell intiz li jnaqqas kemm jista’ jkun ir-riskju ta’ attacchi

ċibernetiċi tal-ogħla livell imwettqa minn atturi b'hiliet u b'rizzorsi sinifikanti. L-attivitajiet tal-evalwazzjoni li jridu jitwettqu għandhom jinkludu tal-inqas dawn li ġejjin: rieżami biex jintwera n-nuqqas ta' vulnerabbiltajiet magħrufa pubblikament; ittestjar biex jintwera li l-prodotti tal-ICT, is-servizzi tal-ICT, il-proċessi tal-ICT jew is-servizzi tas-sigurtà ġestiti jimplimentaw sew il-funzjonalitajiet tas-sigurtà meħtieġa fl-ogħla livell; u valutazzjoni tar-reżistenza tagħhom kontra attakkanti esperti, billi jiġi ttestjat jekk tistax issir penetrazzjoni. Meta xi attività tal-evalwazzjoni ta' dan it-tip ma tkunx xierqa, jistgħu jsiru attivitajiet ta' sostituzzjoni b'effett ekwivalenti.”;

(11) fl-Artikolu 53, il-paragrafi 1, 2 u 3 huma sostitwiti b'dan li ġej:

- “1. Skema Ewropea taċ-ċertifikazzjoni taċ-ċibersigurtà tista' tippermetti l-awtovalutazzjoni tal-konformità taħt ir-responsabbiltà esklużiva tal-manifattur jew tal-fornitur ta' prodotti tal-ICT, servizzi tal-ICT jew proċessi tal-ICT. L-awtovalutazzjoni tal-konformità għandha tkun permessa biss fir-rigward tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti li jipprezentaw riskju baxx li jikkorrispondi għal-livell ta' assigurazzjoni “bażiku”.
2. Il-manifattur jew il-fornitur ta' prodotti tal-ICT, servizzi tal-ICT, proċessi tal-ICT jew servizzi tas-sigurtà ġestiti jista' joħroġ dikjarazzjoni tal-konformità tal-UE li tiddikjara li ġew issodisfati r-rekwiziti stabbiliti fl-iskema. Permezz tal-ħruġ ta' tali dikjarazzjoni, il-manifattur jew il-fornitur tal-prodotti tal-ICT, tas-servizzi tal-ICT, tal-proċessi tal-ICT jew tas-servizzi tas-sigurtà ġestiti għandu jassumi r-responsabbiltà għall-konformità tal-prodott tal-ICT, tas-servizz tal-ICT, tal-proċess tal-ICT jew tas-servizz tas-sigurtà ġestit mar-rekwiziti stabbiliti fl-iskema.
3. Il-manifattur jew il-fornitur ta' prodotti tal-ICT, servizzi tal-ICT, proċessi tal-ICT jew servizzi tas-sigurtà ġestiti għandu jagħmel id-dikjarazzjoni tal-konformità tal-UE, id-dokumentazzjoni teknika, u l-informazzjoni rilevanti l-oħra kollha relatata mal-konformità tal-prodotti tal-ICT, tas-servizzi tal-ICT jew tas-servizzi tas-sigurtà ġestiti mal-iskema disponibbli lill-awtorità

nazzjonali taċ-ċertifikazzjoni taċ-ċibersigurtà msemmija fl-Artikolu 58 għall-perjodu previst fl-iskema Ewropea taċ-ċertifikazzjoni taċ-ċibersigurtà korrispondenti. Kopja tad-dikjarazzjoni tal-konformità tal-UE għandha tiġi pprezentata lill-awtorità nazzjonali taċ-ċertifikazzjoni taċ-ċibersigurtà u lill-ENISA.”;

(12) fl-Artikolu 54, il-paragrafu 1 huwa emendat kif ġej:

(a) il-punt (a) huwa sostitwit b’dan li ġej:

“(a) is-sugġett u l-ambitu tal-iskema taċ-ċertifikazzjoni, inkluż it-tip jew il-kategoriji tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti koperti;”;

(b) il-punt (j) huwa sostitwit b’dan li ġej:

“(j) ir-regoli għall-monitoraġġ tal-konformità tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti mar-rekwiżiti taċ-ċertifikati Ewropej taċ-ċibersigurtà jew id-dikjarazzjonijiet tal-konformità tal-UE, inkluż mekkaniżmi li juru konformità kostanti mar-rekwiżiti taċ-ċibersigurtà speċifikati;”;

(c) il-punt (l) huwa sostitwit b’dan li ġej:

“(l) ir-regoli dwar il-konsegwenzi għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li ġew iċċertifikati jew li għalihom tkun inħarġet dikjarazzjoni tal-konformità tal-UE, iżda li ma jkunux konformi mar-rekwiżiti tal-iskema;”;

(d) il-punt (o) huwa sostitwit b’dan li ġej:

“(o) l-identifikazzjoni ta’ skemi nazzjonali jew internazzjonali taċ-ċertifikazzjoni taċ-ċibersigurtà li jkopru l-istess tip jew kategorija tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti, rekwiżiti tas-sigurtà, metodi u kriterji tal-evalwazzjoni, u livelli ta’ assigurazzjoni;”;

(e) il-punt (q) huwa sostitwit b’dan li ġej:

“(q) il-perjodu tad-disponibbiltà tad-dikjarazzjoni tal-konformità tal-UE, id-

dokumentazzjoni teknika, u l-informazzjoni rilevanti l-oħra kollha li trid issir disponibbli mill-manifattur jew il-fornitur tal-prodotti tal-ICT, tas-servizzi tal-ICT, u tal-proċessi tal-ICT jew tas-servizzi tas-sigurtà ġestiti;”;

(13) l-Artikolu 56 huwa emendat kif ġej:

(a) il-paragrafu 1 huwa sostitwit b’dan li ġej:

“1. Il-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li jkunu ġew iċċertifikati bi skema Ewropea taċ-ċertifikazzjoni taċ-ċibersigurtà adottata skont l-Artikolu 49 għandhom ikunu preżunti konformi mar-rekwiżiti ta’ tali skema.”;

(b) il-paragrafu 3 huwa emendat kif ġej:

(i) l-ewwel subparagrafu huwa sostitwit b’dan li ġej:

“Il-Kummissjoni għandha tivvaluta b’mod regolari l-effiċjenza u l-użu tal-iskemi Ewropej taċ-ċertifikazzjoni taċ-ċibersigurtà adottati u jekk skema Ewropea taċ-ċertifikazzjoni taċ-ċibersigurtà speċifika għandhiex issir obligatorja permezz tal-liġi rilevanti tal-Unjoni biex jiġi żgurat livell adegwat ta’ ċibersigurtà tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti fl-Unjoni u jittiejeb il-funzjonament tas-suq intern. L-ewwel valutazzjoni għandha titwettaq sal-31 ta’ Diċembru 2023, u valutazzjonijiet sussegwenti għandhom jittwettqu tal-inqas kull sentejn wara dan. Abbażi tal-eżitu ta’ dawk il-valutazzjonijiet, il-Kummissjoni għandha tidentifika l-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti koperti bi skema taċ-ċertifikazzjoni eżistenti li għandhom ikunu koperti bi skema taċ-ċertifikazzjoni obligatorja.”;

(ii) it-tielet subparagrafu huwa emendat kif ġej:

(aa) il-punt (a) huwa sostitwit b’dan li ġej:

“(a) tiegħu kont tal-impatt tal-miżuri fuq il-manifatturi jew il-fornituri ta’ tali prodotti tal-ICT, servizzi tal-ICT, proċessi tal-ICT jew servizzi tas-sigurtà ġestiti u fuq l-utenti f’termini

ta' spiza ta' dawk il-mizuri u l-benefiċċji soċjetali jew ekonomiċi li jirriżultaw mil-livell imtejjeb antiċipat ta' sigurtà għall-prodotti tal-ICT, is-servizzi tal-ICT, il-proċessi tal-ICT jew is-servizzi tas-sigurtà ġestiti fil-mira;”;

(bb) il-punt (d) huwa sostitwit b'dan li ġej:

“(d) tqis kwalunkwe skadenza ta' implimentazzjoni, u mizura u perjodu tranżizzjonali, b'mod partikolari fir-rigward tal-impatt possibbli tal-mizura fuq il-manifatturi jew il-fornituri tal-prodotti tal-ICT, tas-servizzi tal-ICT, tal-proċessi tal-ICT, jew tas-servizzi tas-sigurtà ġestiti, **inkluzi l-interessi u l-htigijiet speċifiċi tal-mikrointraprizi u tal-SMEs;**”;

(iii) **jizdied is-subparagrafu li ġej:**

“Fir-rigward tat-tielet subparagrafu, il-punt (d) ta' dan l-Artikolu, il-Kummissjoni għandha tiżgura appoġġ finanzjarju xieraq fil-qafas regolatorju tal-programmi eżistenti tal-Unjoni, b'mod partikolari sabiex jittaffa l-piż finanzjarju fuq il-mikrointraprizi u l-SMEs, inkluzi n-negozi godda li jaġixxu fil-qasam tas-servizzi tas-sigurtà ġestiti.”;

(c) il-paragrafi 7 u 8 huma sostitwiti b'dan li ġej:

“7. Il-persuna fiżika jew ġuridika li tippreżenta prodotti tal-ICT, servizzi tal-ICT, proċessi tal-ICT jew servizzi tas-sigurtà ġestiti għal ċertifikazzjoni għandha tqiegħed għad-dispożizzjoni tal-awtorità nazzjonali taċ-ċertifikazzjoni taċ-ċibersigurtà msemmija fl-Artikolu 58, meta dik l-awtorità tkun il-korp li johroġ iċ-ċertifikat Ewropew taċ-ċibersigurtà, jew il-korp tal-valutazzjoni tal-konformità msemmi fl-Artikolu 60, kull informazzjoni meħtieġa biex twettaq iċ-ċertifikazzjoni.

8. Id-detentur ta' ċertifikat Ewropew taċ-ċibersigurtà għandu jinforma lill-awtorità jew il-korp imsemmi fil-paragrafu 7 b'kull vulnerabbiltà jew irregolarità sussegwentement misjuba rigward is-sigurtà tal-prodott tal-ICT, tas-servizz tal-ICT, tal-proċess tal-ICT jew tas-servizz tas-sigurtà ġestit iċ-ċertifikat li jista' jhalli impatt fuq il-konformità mar-rekwiziti relatati maċ-ċertifikazzjoni. Dik l-awtorità jew dak il-korp għandhom

jibaghtu dik l-informazzjoni mingħajr dewmien lill-awtorità nazzjonali taċ-ċertifikazzjoni taċ-ċibersigurtà kkonċernata.”;

(14) fl-Artikolu 57, il-paragrafi 1 u 2 huma sostitwiti b’dan li ġej:

- “1. Mingħajr preġudizzju għall-paragrafu 3 ta’ dan l-Artikolu, l-iskemi nazzjonali taċ-ċertifikazzjoni taċ-ċibersigurtà u l-proċeduri relatati għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li huma koperti bi skema Ewropea taċ-ċertifikazzjoni taċ-ċibersigurtà għandhom jieqfu japplikaw mid-data stabbilita *fl-att delegat* adottat skont l-Artikolu 49(7). L-iskemi nazzjonali taċ-ċertifikazzjoni taċ-ċibersigurtà u l-proċeduri relatati għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li mhumiex koperti bi skema Ewropea taċ-ċertifikazzjoni taċ-ċibersigurtà għandhom jibqgħu jeżistu.
2. L-Istati Membri ma għandhomx jintroduċu skemi nazzjonali godda taċ-ċertifikazzjoni taċ-ċibersigurtà għall-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti koperti bi skema Ewropea taċ-ċertifikazzjoni taċ-ċibersigurtà li tkun fis-seħħ.”;

(15) l-Artikolu 58 huwa emendat kif ġej:

(a) il-paragrafu 7 huwa emendat kif ġej:

(i) il-punti (a) u (b) huma sostitwiti b’dan li ġej:

- “(a) jissorveljaw u jinfurzaw ir-regoli inklużi fl-iskemi Ewropej taċ-ċertifikazzjoni taċ-ċibersigurtà skont l-Artikolu 54(1), il-punt (j), għall-monitoraġġ tal-konformità tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti mar-rekwiziti taċ-ċertifikati Ewropej taċ-ċibersigurtà li jkunu nħargu fit-territorji rispettivi tagħhom, b’kooperazzjoni mal-awtoritajiet tas-sorveljanza tas-suq rilevanti l-oħra;
- (b) jimmonitorjaw il-konformità ma’ u jinfurzaw, l-obbligi tal-manifatturi jew tal-fornituri tal-prodotti tal-ICT, tas-servizzi tal-ICT, tal-proċessi tal-ICT jew tas-servizzi tas-sigurtà ġestiti li jkunu stabbiliti fit-territorji rispettivi tagħhom u li jwettqu

awtovalutazzjoni tal-konformità, u għandhom b'mod partikolari jimmonitorjaw il-konformità ma' tali manifatturi jew fornituri stabbiliti fl-Artikolu 53(2) u (3) u jinfurzaw l-obbligi tagħhom u fl-iskema korrispondenti Ewropea taċ-ċertifikazzjoni taċ-ċibersigurtà;”;

(ii) il-punt (h) huwa sostitwit b'dan li ġej:

“(h) jikkooperaw ma' awtoritajiet nazzjonali oħra responsabbli għaċ-ċertifikazzjoni taċ-ċibersigurtà jew awtoritajiet pubbliċi oħra, inkluż billi jikkondividu l-informazzjoni dwar in-nuqqas ta' konformità possibbli tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti mar-rekwiziti ta' dan ir-Regolament jew mar-rekwiziti ta' skemi speċifiċi Ewropej taċ-ċertifikazzjoni taċ-ċibersigurtà; u”;

(b) il-paragrafu 9 huwa sostitwit b'dan li ġej:

“9. L-awtoritajiet nazzjonali taċ-ċertifikazzjoni taċ-ċibersigurtà għandhom jikkooperaw bejniethom u mal-Kummissjoni, b'mod partikolari, billi jiskambjaw informazzjoni, esperjenza u prattiki tajba fir-rigward taċ-ċertifikazzjoni taċ-ċibersigurtà u kwistjonijiet tekniċi rigward iċ-ċibersigurtà tal-prodotti tal-ICT, tas-servizzi tal-ICT, u tal-proċessi tal-ICT u tas-servizzi tas-sigurtà ġestiti.”;

(16) fl-Artikolu 59(3), il-punti (b) u (c) huma sostitwiti b'dan li ġej:

“(b) il-proċeduri għas-supervizjoni u l-infurzar tar-regoli għall-monitoraġġ tal-konformità tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti maċ-ċertifikati Ewropej taċ-ċibersigurtà skont l-Artikolu 58(7), il-punt (a);

(c) il-proċeduri għall-monitoraġġ u l-infurzar tal-obbligi tal-manifatturi jew tal-fornituri tal-prodotti tal-ICT, tas-servizzi tal-ICT, tal-proċessi tal-ICT jew tas-servizzi tas-sigurtà ġestiti skont l-Artikolu 58(7), il-punt (b);”;

(16a) jiddaħħal l-Artikolu li ġej:

“Artikolu 65a

L-eżerċizzju tad-delega

- 1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.*
- 2. Is-setgħa ta' adozzjoni ta' atti delegati msemmija fl-Artikolu 49(7) għandha tingħata lill-Kummissjoni għal perjodu ta' hames snin minn ... [id-data tad-dhul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hliief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.*
- 3. Id-delega ta' setgħa msemmija fl-Artikolu 49(7) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-seħħ.*
- 4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.*
- 5. Hekk kif tadotta att delegat, il-Kummissjoni għandha tinnotifikah simultanjamment lill-Parlament Ewropew u lill-Kunsill.*
- 6. Att delegat adottat skont l-Artikolu 49(7) għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'[xahrejn] fuq inizjattiva tal-Parlament Ewropew jew tal-Kunsill.;"*

(17) l-Artikolu 67 huwa sostitwit b'dan li ġej:

“Artikolu 67

Evalwazzjoni u rieżami

1. *Sat-28 ta’ Ġunju 2024, u kull tliet snin wara dan, il-Kummissjoni ghandha tivvaluta l-impatt, l-effettività u l-effiċjenza tal-ENISA u tal-prattiki tax-xoghol taghha, il-htieġa possibbli li jiġi mmodifikat il-mandat tal-ENISA u l-implikazzjonijiet finanzjarji ta’ kwalunkwe tali modifika. L-evalwazzjoni ghandha tiehu kont ta’ kwalunkwe feedback pprovdut mill-ENISA b’rispons ghall-attivitajiet taghha. Meta l-Kummissjoni tqis li l-operazzjoni kontinwa tal-ENISA ma ghadhiex iġġustifikata fid-dawl tal-objettivi, il-mandat u l-kompiti assenjati lilha, il-Kummissjoni tista’ tipproponi li dan ir-Regolament jiġi emendat fir-rigward tad-dispożizzjonijiet relatati mal-ENISA.*
2. *L-evalwazzjoni ghandha tivvaluta l-impatt, l-effettività u l-effiċjenza tad-dispożizzjonijiet tat-Titolu III ta’ dan ir-Regolament fir-rigward tal-objettivi li jkun żgurat livell adegwat taċ-ċibersigurtà tal-prodotti tal-ICT, tas-servizzi tal-ICT, tal-proċessi tal-ICT u tas-servizzi tas-sigurtà ġestiti fl-Unjoni u li jittejjeb il-funzjonament tas-suq intern.*
3. *L-evalwazzjoni ghandha tivvaluta wkoll:*
 - (a) *l-effiċjenza u l-effettività tal-proċeduri li jwasslu ghall-konsultazzjoni, it-thejjija u l-adozzjoni ta’ skemi Ewropej taċ-ċertifikazzjoni taċ-ċibersigurtà, kif ukoll modi biex jittejjbu u jiħaffu dawk il-proċeduri;*
 - (b) *jekk ikunux meħtieġa rekwiżiti taċ-ċibersigurtà essenzjali ghall-aċċess għas-suq intern biex ikun evitat li l-prodotti tal-ICT, is-servizzi tal-ICT, il-proċessi tal-ICT u s-servizzi tas-sigurtà ġestiti li ma jkunux jissodisfaw ir-rekwiżiti bażiċi taċ-ċibersigurtà mid-dhul fis-suq tal-Unjoni.*
4. *Sat-28 ta’ Ġunju 2024, u kull tliet snin wara dan, il-Kummissjoni ghandha tghaddi rapport dwar l-evalwazzjoni flimkien mal-konklużjonijiet taghha lill-Parlament Ewropew, lill-Kunsill u lill-Bord ta’ Ġestjoni. Is-sejbiet ta’ dak ir-rapport għandhom isiru pubbliċi.”*

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Il-President

Għall-Kunsill

Il-President

NOTA SPJEGATTIVA

Ir-Rapporteur tappoġġa l-proposta għal Regolament tal-Parlament Ewropew u tal-Kunsill li jemenda r-Regolament (UE) 2019/8811 fir-rigward tas-servizzi tas-sigurtà ġestiti, filwaqt li tifhem il-ħtieġa tiegħu li jaġġorna u jsaħħaħ l-iskema Ewropea taċ-ċertifikazzjoni taċ-ċibersigurtà billi jippermettilha tkopri servizzi tal-industrija importanti u li qed jikbru. Meta wieħed iqis kif l-Istati Membri individwali diġà bdew jadottaw skemi taċ-ċertifikazzjoni għas-servizzi tas-sigurtà ġestiti, ir-Rapporteur hija tal-fehma li din l-emenda għall-Att dwar iċ-Ċibersigurtà hija kritika biex jiġu evitati divergenzi sinifikanti fl-iskemi nazzjonali li jirriżultaw f'forma ta' frammentazzjoni tas-suq li tmur kontra l-interessi ekonomiċi tal-Unjoni, kif ukoll dawk strateġiċi.

Dwar din in-nota, huwa rikonoxxut kif din il-proposta hija prevista biex tikkomplementa l-Att dwar is-Solidarjetà Ċibernetika, u b'mod partikolari din l-estensjoni speċifika għall-iskema Ewropea taċ-ċertifikazzjoni taċ-ċibersigurtà se tippermetti lis-servizzi tas-sigurtà ġestiti – li jikkorrispondu għal “fornituri fdati” fl-Att dwar is-Solidarjetà Ċibernetika – ikollhom rwol importanti fir-Rizerva taċ-Ċibersigurtà futura tal-UE. Għalhekk, din il-proposta hija waħda li hija wkoll ta' importanza kbira fit-trawwim ta' kapaċità usa' taċ-ċibersigurtà tal-Unjoni, li l-kapaċità tagħha hija essenzjali biex jiġi miġġieled it-theddid potenzjali f'realtà ġeopolitika li dejjem qed tevolvi.

Fil-limiti tal-proposta tal-Kummissjoni, l-oġġettiv tar-Rapporteur huwa li tikkonsolida din l-emenda mmirata għall-Att dwar iċ-Ċibersigurtà, u żżid aktar ċarezza dwarha. Dan jidher mill-bidliet li għamlet ir-Rapporteur fid-definizzjoni tas-servizzi tas-sigurtà ġestiti, fejn iċċarat li dawn huma “esternalizzati”, filwaqt li fl-istess ħin tat dettalji ulterjuri dwar x'jistax jiġi inkluz fid-definizzjoni. L-emendi mressqa rigward ir-rikonoxximent tal-istandards taċ-ċibersigurtà internazzjonali huma maħsuba biex irawmu kalibru oġġla ta' fiduċja filwaqt li fl-istess ħin jiżviluppaw regoli komprensivi tal-UE.

Dan l-abbozz ta' rapport jagħmel enfasi akbar fuq l-indirizzar tad-diskrepanzi fil-ħiliet u fuq l-appoġġ għall-intrapriżi mikro, żgħar u ta' daqs medju. Dwar l-ewwel punt, l-emendi mressqa jibnu fuq il-ħtieġa diġà impliċita tal-ħiliet fl-iskema taċ-ċertifikazzjoni ċibernetika *vis-à-vis* “il-kompetenza, l-għarfien espert u l-esperjenza meħtieġa minn persunal b'livell għoli hafna

ta' għarfien tekniku rilevanti u integrità professjonali". Fil-fehma tar-Rapporteur, filwaqt li trawwem il-kooperazzjoni fost l-atturi kollha involuti kif ukoll bejn l-Istati Membri, is-settur privat, l-akkademja u l-istituzzjonijiet tar-riċerka, l-iskema Ewropea taċ-ċertifikazzjoni trid taġixxi bħala faċilitatur ta' pjan direzzjonali gdid għat-taħriġ u l-għoti tas-setgħa lill-forza tax-xogħol, tiġbor aktar data dwar il-hiliet meħtieġa u tikkontribwixxi biex tiġi indirizzata d-differenza bejn il-ġeneri fi STEM.

Fl-istess ħin, l-intraprizi mikro, zgħar u ta' daqs medju, li jiffurmaw is-sinsla tal-ekonomija Ewropea u ċertament għandhom rwol pozittiv fl-industrija taċ-ċibersigurtà, għandhom jibbenefikaw minn appoġġ finanzjarju xieraq fil-qafas regolatorju tal-programmi eżistenti tal-Unjoni biex jittaffa kwalunkwe piż finanzjarju sproporzjonat imqiegħed fuqhom.

21.9.2023

ITTRA TAL-KUMITAT GĦAS-SUQ INTERN U L-ĦARSIEN TAL-KONSUMATUR

Is-Sur Cristian-Silviu Buşoi
President
Kumitat għall-Industrija, ir-Riċerka u l-Energija
BRUSSELL

Suġġett: Opinjoni dwar il-Proposta għal Regolament tal-Parlament Ewropew u tal-Kunsill li jemenda r-Regolament (UE) 2019/881 fir-rigward tas-servizzi tas-sigurtà ġestiti (COM(2023)0208 – C9-0137/2023 – 2023/0108(COD))

Sur President,

Skont il-proċedura inkwistjoni, il-Kumitat għas-Suq Intern u l-Ħarsien tal-Konsumatur ingħata l-istruzzjoni li jippreżenta opinjoni lill-Kumitat tiegħek. Fil-laqgħa tiegħu tat-23 ta' Mejju 2023, iddeċieda li jibgħat din l-opinjoni fil-forma ta' ittra. Huwa eżamina l-kwistjoni waqt il-laqgħa tiegħu tad-19 ta' Settembru 2023 u adotta l-opinjoni matul din l-istess laqgħa.

Matul dik il-laqgħa¹, iddeċieda li jstieden lill-Kumitat għall-Industrija, ir-Riċerka u l-Energija (ITRE), bħala l-kumitat responsabbli, biex jinkorpora s-suggerimenti li ġejjin hawn taht fir-rapport legiżlattiv tiegħu.

Dejjem tiegħek,

Anna Cavazzini

SUĖĖRIMENTI

Il-Kumitat għas-Suq Intern u l-Ħarsien tal-Konsumatur jstieden lill-Kumitat għall-Industrija, ir-Riċerka u l-Energija, bħala l-Kumitat responsabbli, biex jieħu inkunsiderazzjoni s-suggerimenti li ġejjin:

- A. Billi l-Kummissjoni ppubblikat proposta legiżlattiva dwar is-servizzi tas-sigurtà ġestiti li tinvolti emendi mmirati għall-Att tal-UE dwar iċ-Ċibersigurtà fit-18 ta' April 2023²;

¹ Dawn li ġejjin kienu preżenti għall-votazzjoni finali: Anna Cavazzini (President), Andrus Ansip (Viċi President), Krzysztof Hetman (Viċi President), Alex Agius Saliba, João Albuquerque, Pablo Arias Echeverría, Laura Ballarín Cereza, Alessandra Basso, Brando Benifei, Biljana Borzan, Vlad Marius Botoş, Deirdre Clune, Dita Charanzová, David Cormand, Carlo Fidanza, Malte Gallée, Sandro Gozi, Svenja Hahn, Virginie Joron, Eugen Jurzyca, Arba Kokalari, Marcel Kolaja, Andrey Kovatchev, Jean-Lin Lacapelle, Morten Løkkegaard, Beata Mazurek, Leszek Miller, Anne Sophie Pelletier, Christel Schaldemose, Andreas Schwab, Tomislav Sokol, Ivan Štefanec, Róza Thun und Hohenstein, Tom Vandenkendelaere, Kim Van Sparrentak.

² <https://eur-lex.europa.eu/legal-content/MT/TXT/?uri=CELEX:52023PC0208>

- B. Billi fir-rigward tal-proposta leġislattiva għall-Att tal-UE dwar iċ-Ċibersigurtà (2017/0225 (COD))³, il-Kumitat għas-Suq Intern u l-Harsien tal-Konsumatur (IMCO) ippreżenta opinjoni skont l-Artikolu 54 preċedenti tar-Regoli ta' Proċedura lill-Kumitat għall-Industrija, ir-Riċerka u l-Energija (ITRE) responsabbli b'kompetenzi kondivizi dwar il-qafas taċ-ċertifikazzjoni taċ-ċibersigurtà, minhabba l-kompetenza ċara tal-Kumitat IMCO fir-rigward tal-iskemi ta' ċertifikazzjoni u, b'mod ġenerali, l-istandardizzazzjoni, is-sorveljanza tas-suq u l-implimentazzjoni tas-Suq Uniku Diġitali;
- C. Billi l-Att tal-UE dwar iċ-Ċibersigurtà⁴ għandu l-għan li jikseb 1) livell għoli ta' ċibersigurtà, reziljenza ċibernetika u fiduċja fl-UE billi jistabbilixxi objettivi, kompiti u kwistjonijiet organizzattivi għal Aġenzija tal-Unjoni Ewropea għaċ-Ċibersigurtà (ENISA) imsaħħa u li se tingħata isem ġdid, b'mandat permanenti ġdid, u 2) qafas għal skemi volontarji Ewropej taċ-ċertifikazzjoni taċ-ċibersigurtà għall-prodotti, is-servizzi u l-proċessi tat-teknoloġija tal-informazzjoni u tal-komunikazzjoni (ICT);
- D. Billi l-emendi mmirati proposti biex jiġu inklużi s-servizzi tas-sigurtà ġestiti fil-kamp ta' applikazzjoni tal-Att tal-UE dwar iċ-Ċibersigurtà u tiżdied definizzjoni ta' dawk is-servizzi li hija allinjata mill-qrib mad-definizzjoni skont id-Direttiva NIS 2⁵; billi l-emendi jippermettu lill-Kummissjoni permezz ta' atti ta' implimentazzjoni tadotta skemi Ewropej taċ-ċertifikazzjoni taċ-ċibersigurtà għal servizzi tas-sigurtà ġestiti, apparti l-prodotti, is-servizzi u l-proċessi tat-teknoloġija tal-informazzjoni u tal-komunikazzjoni, li diġà huma koperti mill-Att dwar iċ-Ċibersigurtà;
- E. Billi s-servizzi tas-sigurtà ġestiti qed kulma jmur jaqdu rwol aktar importanti fil-prevenzjoni u fil-mitigazzjoni tal-inċidenti taċ-ċibersigurtà;
1. Jirrikonoxxi li fit-23 ta' Mejju 2022⁶ il-Kunsill appella għal zieda fil-livell ġenerali taċ-ċibersigurtà fl-UE billi jiġu ffaċilitati l-holqien u l-iżvilupp ta' fornituri tas-servizzi taċ-ċibersigurtà affidabbli; iqis li, fost l-oħrajn, il-gwerra fl-Ukrajna, il-kuntest ġeopolitiku attwali u t-theddid kontinwu minn reġimi ta' pajjiżi terzi kif ukoll suq dejjem jikber ta' teknoloġiji diġitali u trasformazzjoni diġitali tal-proċessi b'mod ġenerali wasslu għall-ħtieġa ta' livell oġhla ta' ċibersigurtà fl-UE u fl-Istati Membri tagħha; jirrakkomanda li l-Kummissjoni għandha tiehu miżuri proattivi biex tappoġġa l-iżvilupp ta' fornituri tas-servizzi taċ-ċibersigurtà affidabbli bħall-finanzjament għar-riċerka u l-iżvilupp, programmi ta' taħriġ biex jinbnew hilet taċ-ċibersigurtà, u inċentivi għan-negożji biex jinvestu fiċ-ċibersigurtà; jissuġġerixxi li l-UE għandha ssahħaħ il-kooperazzjoni tagħha man-NATO u ma' sħab internazzjonali oħra biex tirispondi għat-theddid ċibernetiku minn reġimi ta' pajjiżi terzi, inklużi l-kondivizzjoni ta' intelligence dwar it-theddid, eżerċizzji kongunti, u reazzjonijiet koordinati għall-attakki ċibernetiċi;
 2. Jishaq li ċ-ċertifikazzjoni tas-servizzi tas-sigurtà ġestiti, ibbażata fuq regoli nondiskriminatorji u li tirrifletti l-istandards Ewropej u internazzjonali, hija essenzjali għall-bini u l-garanzija tal-fiduċja fil-kwalità ta' dawk is-servizzi, b'mod partikolari bil-għan li jinkiseb livell għoli ta' protezzjoni tal-konsumatur; jinnota li xi Stati Membri diġà adottaw skemi ta' ċertifikazzjoni għal servizzi tas-sigurtà ġestiti u li għalhekk huwa

³ [https://oeil.secure.europarl.europa.eu/oeil/popups/ficheprocedure.do?lang=en&reference=2017/0225\(OLP\)](https://oeil.secure.europarl.europa.eu/oeil/popups/ficheprocedure.do?lang=en&reference=2017/0225(OLP))

⁴ ĠU L 151, 7.6.2019, p. 15

⁵ ĠU L 333/810 27.12.2022.

⁶ 9364/22

essenzjali li jiġu evitati l-frammentazzjoni fis-suq intern u l-inkonsistenzi, li jistgħu jaffettwaw l-industrija taċ-ċibersigurtà u n-negozji, u biex ikun hemm approċċ armonizzat permezz tal-ħolqien ta' skema Ewropea taċ-ċertifikazzjoni taċ-ċibersigurtà għal tali servizzi; jitlob li l-qafas taċ-ċertifikazzjoni taċ-ċibersigurtà għandu jinkorpora l-aħjar prattiki mill-iskemi ta' ċertifikazzjoni nazzjonali eżistenti u jiġi żviluppat f'konsultazzjoni mal-partijiet ikkonċernati ewlenin fl-industrija taċ-ċibersigurtà;

3. Jenfasizza li l-fornituri tas-servizz tas-sigurtà ġestiti f'oqsma bħar-rispons għall-inċidenti, l-ittestjar tal-penetrazzjoni, l-awditi tas-sigurtà u l-konsulenza għandhom rwol partikolarment importanti li jassistu lill-entitajiet fl-isforzi tagħhom biex jipprevjenu, jidentifikaw, jirrispondu jew jirkupraw minn inċidenti ċibernetiċi; iqis li hekk kif aktar u aktar kumpaniji qed isibuha diffiċli biex iżommu diversi sistemi kumplessi ta' software u networks korporattivi interkonnessi, huma jiddependu bilfors fuq fornituri ta' servizzi tas-sigurtà ġestiti u għalhekk tali fornituri għandhom jitqiesu bħala element essenzjali fl-ekosistema taċ-ċibersigurtà tal-UE; jinnota, madankollu li l-fornituri tas-servizzi tas-sigurtà ġestiti kienu huma stess ukoll fil-mira ta' attacchi ċibernetiċi u dan jista' jgħaliq riskju partikolari minhabba l-integrazzjoni mill-qrib tagħhom fl-operazzjonijiet tal-klijenti tagħhom;
4. Ifakkar fl-importanza tad-Direttiva NIS 2 adottata reċentement biex jiġi żgurat livell oġhla ta' reziljenza ċibernetika fl-Unjoni kollha; jitlob l-adozzjoni u l-implimentazzjoni rapidi tal-atti ta' implimentazzjoni skont din id-Direttiva sabiex jiġi żgurat li l-fornituri tas-servizzi tas-sigurtà ġestiti jikkonformaw mar-rekwiżiti tad-Direttiva dwar il-miżuri ta' ġestjoni tar-riskji taċ-ċibersigurtà;
5. Jirrakkomanda li l-fornituri tas-servizzi tas-sigurtà ġestiti għandhom ikunu meħtieġa jaderixxu mal-istandards rilevanti taċ-ċibersigurtà u jgħaddu minn rieżamijiet regolari biex jiġi żgurat li s-sistemi tagħhom ikunu siguri biex jipproteġu mhux biss lill-fornituri nfushom iżda wkoll lill-entitajiet li jservu; iqis li tali rieżamijiet għandhom jivvalutaw il-konformità tal-fornituri mal-qafas taċ-ċertifikazzjoni taċ-ċibersigurtà fl-UE kollha u l-kapaċità tagħhom li jipproteġu kemm is-sistemi tagħhom kif ukoll daww tal-klijenti tagħhom mit-theddid ċibernetiku;
6. Jilqa' l-proposta legiżlattiva dwar is-servizzi tas-sigurtà ġestiti, li għandha l-għan li ttejjeb il-kwalità tas-servizzi tas-sigurtà ġestiti u li żżid il-komparabbiltà tagħhom għall-benefiċċju tal-funzjonament xieraq tas-suq intern u l-implimentazzjoni tas-Suq Uniku Digitali; jişhaq li ċ-ċertifikazzjoni tas-servizzi tas-sigurtà ġestiti mhix rilevanti biss fil-proċess tal-għażla għar-Riżerva taċ-Ċibersigurtà tal-UE iżda hi wkoll indikatur sinifikanti tal-kwalità u tal-affidabbiltà għall-entitajiet privati u pubbliċi li jkun beħsiebhom jixtru tali servizzi;
7. Jinnota li l-proposta ssahħaħ ir-rwol tal-ENISA, li għandha tappoġġja u ttipromwovi l-iżvilupp u l-implimentazzjoni tal-politika tal-Unjoni dwar iċ-ċertifikazzjoni taċ-ċibersigurtà ta' prodotti, servizzi, proċessi u servizzi tas-sigurtà ġestiti tal-ICT, billi timmonitorja regolarment l-iżviluppi f'oqsma relatati tal-istandardizzazzjoni u tirrakkomanda speċifikazzjonijiet tekniċi, fejn l-istandards mhumiex disponibbli; jissuġġerixxi li l-ENISA għandha tingħata riżorsi u awtorità addizzjonali biex twettaq ir-rwol estiż tagħha, inkluż il-finanzjament għar-riċerka u l-iżvilupp, u mandat ċar biex tikkoordina mal-aġenziji nazzjonali taċ-ċibersigurtà u l-partijiet ikkonċernati tal-

industrija; jissottolinja r-rwol essenzjali tal-iskwadri ta' rispons għal inċidenti relatati mas-sigurtà tal-kompjuters (CSIRTs) fil-kisba ta' spazju digitali prevedibbli u sikur għan-negozji u ċ-ċittadini;

8. Jistieden lill-Kummissjoni u lill-ENISA jappoġġjaw u jiżguraw implimentazzjoni konsistenti tal-iskema Ewropea taċ-ċertifikazzjoni taċ-ċibersigurtà bbażata fuq regoli nondiskriminatorji u li tirrifletti l-istandards Ewropej u internazzjonali għall-awtovalutazzjoni tal-konformità mill-manifattur jew il-fornitur ta' prodotti, servizzi, proċessi jew servizzi tas-sigurtà ġestiti tal-ICT, f'konformità mal-Att tal-UE dwar iċ-Ċibersigurtà; jemmen li l-implimentazzjoni għandha tgħin biex tpatti għall-kostijiet tal-akkreditazzjoni u tinkoraġġixxi aktar manifatturi jew fornituri biex jipparteċipaw fl-iskema;
9. Jishaq li kull skema ta' ċertifikazzjoni għandha tkun iddisinjata b'tali mod li tistimula u tinkoraġġixxi lill-atturi kollha involuti fis-settur ikkonċernat biex jiżviluppaw u jadottaw standards ta' sigurtà, normi tekniċi u prinċipji ta' sigurtà sa mid-disinn u ta' privatezza mid-disinn, fl-istadji kollha taċ-ċiklu tal-hajja tal-prodott jew tas-servizz; jenfasizza li l-kontribut mis-soċjetà ċivili u mir-riċerkaturi indipendenti tas-sigurtà u partijiet ikkonċernati rilevanti jeħtieġ li jitqies b'mod aktar sistematiku meta jiġu żviluppati tali prinċipji; iqis li l-iskemi ta' ċertifikazzjoni għandhom ikunu konsistenti ma' skemi Ewropej oħra taċ-ċertifikazzjoni taċ-ċibersigurtà adottati f'konformità mal-Att tal-UE dwar iċ-Ċibersigurtà u għandhom jevitaw piż sproporzjonat fuq il-fornituri; jirrakkomanda li l-iskemi ta' ċertifikazzjoni għandhom jinkludu linji gwida ċari u dettaljati dwar kif għandhom jiġu implimentati l-prinċipji tas-sigurtà sa mid-disinn u tal-privatezza mid-disinn, fejn tali linji gwida jkunu konformi mad-dispożizzjonijiet li jistabbilixxu l-qafas għall-iskemi Ewropej taċ-ċibersigurtà fl-Att tal-UE dwar iċ-Ċibersigurtà; jissuġġerixxi li, meta jkun meħtieġ u proporzjonat, l-iskemi ta' ċertifikazzjoni għandhom jikkonsistu f'mekkanizmu għal titjib kontinwu, bħal rieżamijiet regolari u aġġornamenti tal-istandards tas-sigurtà u n-normi tekniċi; iqis li l-mekkanizmu għandu jqis l-aħħar żviluppi fit-theddid ċibernetiku u t-teknoloġiji taċ-ċibersigurtà; ihegġeg li kull skema ta' ċertifikazzjoni għandha tinkludi miżuri li jippromwovu t-trasparenza u l-obbligu ta' rendikont, bħall-iżvelar pubbliku tar-riżultati taċ-ċertifikazzjoni u l-penali għan-nuqqas ta' konformità;
10. Jitlob l-introduzzjoni ta' Tikketta ta' Fiduċja tal-UE volontarja għal prodotti, servizzi, proċessi u servizzi tas-sigurtà ġestiti tal-ICT; jenfasizza f'dan ir-rigward li t-tikketta tista' tgħin biex titqajjem kuxjenza dwar iċ-ċibersigurtà fis-suq intern kollu u tagħti lill-kumpaniji bi kredenzjali tajbin taċ-ċibersigurtà vantaġġ kompetittiv; jissuġġerixxi li t-Tikketta ta' Fiduċja tal-UE għandha titfassal biex tkun tista' tingħaraf u tinftiehem faċilment mill-konsumaturi u n-negozji;

11. Jirrakkomanda lill-Kummissjoni u lill-ENISA jistabbilixxu programm ta' riċerka u żvilupp iddedikat għaċ-ċibersigurtà; jirrakkomanda li l-Kummissjoni u l-ENISA għandhom jistabbilixxu qafas ta' valutazzjoni tar-riskji taċ-ċibersigurtà għan-negozji li jkun fih linji gwida dwar kif jidentifikaw, jivvalutaw u jimmitigaw ir-riskji taċ-ċibersigurtà, u jistgħu jkunu mfassla apposta għal setturi u daqsijiet differenti ta' kumpaniji; jissuġġerixxi li l-Kummissjoni u l-ENISA għandhom joffru għajnuna u assistenza lill-Istati Membri biex jistabbilixxu mekkaniżmu ta' rapportar tal-inċidenti taċ-ċibersigurtà għall-konsumaturi u n-negozji biex jiġi ffaċilitat il-għbir ta' data dwar l-inċidenti taċ-ċibersigurtà, li jista' jintuża biex jittejbu l-politiki u l-prattiki taċ-ċibersigurtà.

PROĊEDURA TAL-KUMITAT RESPONSABBLI

Titolu	Emenda tar-Regolament (UE) 2019/881 fir-rigward tas-servizzi tas-sigurtà ġestiti	
Referenzi	COM(2023)0208 – C9-0137/2023 – 2023/0108(COD)	
Data meta ġiet ipprezentata lill-PE	19.4.2023	
Kumitat responsabbli Data tat-thabbir fis-seduta plenarja	ITRE 1.6.2023	
Kumitati mitluba jaghtu opinjoni Data tat-thabbir fis-seduta plenarja	IMCO 1.6.2023	LIBE 1.6.2023
Opinjoni(jiet) mhux moghtija Data tad-deċiżjoni	LIBE 30.5.2023	
Rapporteurs Data tal-hatra	Josianne Cutajar 2.5.2023	
Eżami fil-kumitat	19.7.2023	19.9.2023
Data tal-adozzjoni	25.10.2023	
Riżultat tal-votazzjoni finali	+ : 57 - : 0 0 : 2	
Membri preżenti għall-votazzjoni finali	Matteo Adinolfi, Nicola Beer, François-Xavier Bellamy, Hildegard Bentele, Tom Berendsen, Michael Bloss, Paolo Borchia, Marc Botenga, Markus Buchheit, Cristian-Silviu Buşoi, Jerzy Buzek, Maria da Graça Carvalho, Beatrice Covassi, Ciarán Cuffe, Josianne Cutajar, Nicola Danti, Marie Dauchy, Pilar del Castillo Vera, Christian Ehler, Lina Gálvez Muñoz, Jens Geier, Bart Groothuis, Christophe Grudler, Henrike Hahn, Ivo Hristov, Romana Jerković, Miapetra Kumpula-Natri, Thierry Mariani, Marina Mesure, Dan Nica, Niklas Nienass, Ville Niinistö, Johan Nissinen, Mauri Pekkarinen, Tsvetelina Penkova, Morten Petersen, Markus Pieper, Clara Ponsatí Obiols, Manuela Ripa, Sara Skyttedal, Riho Terras, Patrizia Toia, Henna Virkkunen, Pernille Weiss, Carlos Zorrinho	
Sostituti preżenti għall-votazzjoni finali	Pascal Arimont, Tiziana Beghin, Franc Bogovič, Damien Carême, Martina Dlabajová, Francesca Donato, Matthias Ecke, Nicolás González Casares, Ladislav Ilčić, Luděk Niedermayer, Emma Wiesner	
Sostituti (skont l-Artikolu 209(7)) preżenti għall-votazzjoni finali	Asim Ademov, Aušra Maldeikienė, Irène Tolleret	
Data tat-tressiq	26.10.2023	

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

57	+
ECR	Ladislav Ilčić
ID	Matteo Adinolfi, Paolo Borchia, Marie Dauchy, Thierry Mariani
NI	Tiziana Beghin, Francesca Donato, Clara Ponsatí Obiols
PPE	Asim Ademov, Pascal Arimont, François-Xavier Bellamy, Hildegard Bentele, Tom Berendsen, Franc Bogovič, Cristian-Silviu Buşoi, Jerzy Buzek, Maria da Graça Carvalho, Pilar del Castillo Vera, Christian Ehler, Aušra Maldeikienė, Luděk Niedermayer, Markus Pieper, Sara Skyttedal, Riho Terras, Henna Virkkunen, Pernille Weiss
Renew	Nicola Beer, Nicola Danti, Martina Dlabajová, Bart Groothuis, Christophe Grudler, Mauri Pekkarinen, Morten Petersen, Irène Tolleret, Emma Wiesner
S&D	Beatrice Covassi, Josianne Cutajar, Matthias Ecke, Lina Gálvez Muñoz, Jens Geier, Nicolás González Casares, Ivo Hristov, Romana Jerković, Miapetra Kumpula-Natri, Dan Nica, Tsvetelina Penkova, Patrizia Toia, Carlos Zorrinho
The Left	Marc Botenga, Marina Measure
Verts/ALE	Michael Bloss, Damien Carême, Ciarán Cuffe, Henrike Hahn, Niklas Nienass, Ville Niinistö, Manuela Ripa

0	-

2	0
ECR	Johan Nissinen
ID	Markus Buchheit

Tifsira tas-simboli użati:

+ : favur

- : kontra

0 : astensjoni